

**ሞገደኛው ማሙሽና የአውቶቢስ ሹፌሩ?**

አንድ ዕድሜው ከ 10 አመት የማይበልጥ ሞገደኛ ህጻን አውቶቢስ አስቁሞ ይሳፈራል። በቀጥታም ከሹፌሩ ጎን ባለው ወንበር ላይ ሄዶ ይቀመጥና ለቅሶውን ይጀምራል።

" ወይኔ አባቴ ዝሆን ቢሆን ኖሮ \_ \_ \_ ወይኔ እናቴም ዝሆን ብትሆን ኖሮ እኔም ይሄኔ ትንሽዬ ዝሆን እሆን ነበር " እያለ እየዩውን ያስነካዋል

የአውቶቢሱ ሹፌር የማሙሽን ጤነኝነት ተጠራጥሮ ዝም ብሎ ይመለከታው ጀመር

ማሙሽም ለቅሶውን በመቀጠል " ወይኔ አባቴ በሬ ቢሆን ኖሮ እናቴም ላም ብትሆን ኖሮ እኔም ይሄኔ ጥጃ እሆን ነበር " እያለ ለቅሶውን ቀጠለ።

የአውቶቢሱ ሹፌር " አንተ ልጅ ምን ሆነሃል ያምሃል ? " ይለዋል።

ማሙሽም እንዳልሰማ ለቅሶውን ይቀጥላል። " ወይኔ እናቴ ግመል ብትሆን ኖሮ አባቴ ግመል ቢሆን ኖሮ እኔም ይሄኔ ትንሽዬ ግመል እሆን ነበር" እያለ ጭራሽ ድምጹን ከፍ አድርጎ እየዩውን አስነካው።

አሁን የአውቶቢሱ ሹፌር ማሙሽ እየተሞላፈጠ መሆኑ ይገባውና በቁጣ ሊያስቆመው አስቦ

" ሰማ አንተ ባለጌ ልጅ ዝም ብለህ ትጓዝ እንደሆን ተጓዝ አለበለዚያ አውጥቼ ነው የምወረውርህ " በማለት ድምጹን ጎርጎን አይኑን ፈጠጥ አድርጎ ይቆጣዋል።

ማሙሽ ግን አሁንም ቁጣውን እንዳልሰማ ድምጹን የበለጠ ከፍ አድርጎ የእንሰሳት ስሞቸን አንድ በአንድ እየጠራ ማላዘኑን ተያያዘው ።

የአውቶቢሱ ሹፌር በማሙሽ አድርቅነት ብስጭትጭቱ ይወጣል። እንዳይመታው ሕጻን ነው። ከመኪና አውርዶ እንዳይጥለውም ህጉን ፈራ። እንዳይተው ደግሞ ለቅሶው

ረብሾት ደሙ በንዴት እየተንተከተከ አሁንም ማሙሽን ሊያስፈራር ሊሞክር ማሙሽ ምንም መልስ ሳይሰጠው ወይኔ እናቴ እንትን ብትሆን ኖሮ አባቴ እትን ቢሆን ኖሮ ማለቱን አላቆም አለ።

ሹፊርም ከብስጭቱ የተነሳ እየተንቀጠቀጠ ንዴቱን በስድብ ሊያበርድ

" ስማ ማሙሽ እናትህ ሸርሙጣ አባትህ ደግሞ ውዳቂ ሰካራም ቢሆን ኖሮ አንተ ምን ትሆን ነበር ? " በማለት ወደ ማሙሽ ዞሮ በጥያቄ ያፈጥበታል።

እስካሁን መልስ ሳይሰጥ የቆየው ማሙሽም ለቅሶውን ቆም አድርጎ ፈገግ በማለት

" የአውቶቢስ ሹፊር እሆን ነበር ብሎ " በንዴት የተንተከተከው ሹፊርን አገንፍሎት አረፈው።

አያድርስ ነው እንጂ ምን ይባላል።